

કેસ દાખલ થયા તારીખ	:	૨૦ / ૧૦ / ૨૦૨૩		
કેસ રજી. થયા તારીખ	:	૨૦ / ૧૦ / ૨૦૨૩		
કેસ ફેસલ થયા તારીખ	:	૨૭/ ૦ ૫/૨૦૨ ૬		
સમયગાળો	:	વર્ષ	માસ	દિવસ
		૦૨	૦૭	૦૭

બાયડના મહે. એડી. ચીફ જ્યુડીશ્યલ મેજીસ્ટ્રેટ સાહેબશ્રીની અદાલતમાં,
મુ.બાયડ, જી. અરવલ્લી

ફોજદારી કેસ નંબર : ૧૮૦૭ / ૨૦૨૩
આંક :-

ફરીયાદી:- પટેલ રોકેશકુમાર કાન્તિભાઈ
ઉ.વ.આ. - ૩૬, ધંધો- ખેતી
રહે. મુ.પો.જીતપુર, તા.બાયડ, જી.અરવલ્લી.

વિરુદ્ધ

આરોપી:- પટેલ ચીમનલાલ કાલીદાસ
ઉ.વ.આ. ૬૩, ધંધો-ખેતી
રહે. ગોકુલનાથજી મંદીર પાસે, મુ.પો.ડેમાઈ,
તા.બાયડ, જી.અરવલ્લી

ગુન્હો :- ધી. નેગોશીયેબલ ઈન્સ્ટ્રુમેન્ટ એક્ટની કલમ-૧૩૮ તથા ૧૪૨ મુજબ

ફરીયાદી તરફે વિ. વ.....શ્રી બી.આર.પંચાલ
આરોપી તરફે વિ.વ.....શ્રી એસ.ડી.ઝાલા

:: ઠરાવ ::

(૧) ફરિયાદ પક્ષના કેસની ટૂંકમાં હકિકત એવી છે કે, આ કામના ફરીયાદી જીતપુર ગામે રહે છે અને આરોપી અને તેનો પુત્ર ડેમાઈ મુકામે રહે છે. ફરી. અને આરોપી એકજ જ્ઞાંતિના હોવાથી સામાજિક

કામે અને બેંકને લગતા કામકાજમાં એક બીજાને મળતા હોવાથી એક બીજાના પરિચયમાં આવેલ. આરોપી અને તેનો પુત્ર અગાઉપણ ફરિયાદી પાસેથી હાથ ઉછીની રકમ લઈ જતા અને સમયસર આપી જતા હતા. આમ, આરોપી તથા તેમના પુત્રએ ફરિયાદીને નોટરાઈઝડ કરાર નં- ૪૨/૨૦૨૩, તા.૧૭/૦૧/૨૦૨૩ ના રોજ રૂ.૫,૫૦,૦૦૦/-ફરિયાદી પાસેથી લઈ ગયેલ હતા અને સમયમર્યાદામાં પરત પાછાકરી દીધેલ. તા.૨૮/૦૨/૨૦૨૩ ના રોજ ના નોટરાઈઝડ કરાર નં-૧૪૫/૨૦૨૩ થી રૂ.૬,૨૦,૦૦૦/- આરોપી તથા તેમના પુત્ર લઈ ગયેલ તથા પરત પાછા કરી દીધેલ. આરોપી અને તેમના પુત્ર નામે ત્રિલોકકુમાર નાઓએ ફરિયાદી સાથે નાણાકીય વ્યવહાર બાબતે વિશ્વાસને ભરોસો કેળવેલો. આરોપીને નાણાંની જરૂરીયાત પડતા તા.૨૫/૦૪/૨૦૨૩ ના રોજ વકીલશ્રી જશવંતસિંહ જી.ચૌહાણ ની ઓફીસે હાથ ઉછીના નાણાનો નોટરાઈઝડ કરાર નંબર- ૪૫૩/૨૦૨૩, રૂ.૧૦૦/-ના સ્ટેમ્પ ઉપર તા.૨૫/૦૪/૨૦૨૩ ના રોજ રૂ.૩,૮૧,૦૦૦/- (અંકે રૂપીયા ત્રણ લાખ એકચાસી હજાર પુરા) નો કરાર કરી આરોપીએ ફરિયાદી પાસેથી રૂ.૩,૮૧,૦૦૦/- (અંકે રૂપીયા ત્રણ લાખ એકચાસી હજાર પુરા) હાથ ઉછીના મેળવેલ અને આરોપીએ તે રકમ પરત ચુકવવા બેંક ઓફ બરોડા, બાયડ શાખાના ચેક નં-૦૦૦૦૧૪ તથા ૦૦૦૦૧૬ આપેલા. તેમજ કરારનો સમયગાળો પુરો થતા આરોપી ફરિયાદીના નાણા ચુકવેલ નહી. જેથી આરોપીએ ફરિયાદીને તા.૨૫/૦૪/૨૦૨૩ ના કરાર અન્વયે નવો બાહેધરી કરાર તા.૧૧/૦૮/૨૦૨૩ ના રોજ કરી આપેલ અને આરોપીએ જુના બે ચેક બેંક ઓફ બરોડા શાખાના આપેલ તે ચેક નં-૦૦૦૦૧૪ અને ૦૦૦૦૧૬ આરોપીએ ફરિયાદી પાસેથી પરત લઈ સદર રકમનો એકજ ચેક બેંક ઓફ બરોડા, બાયડ શાખાનો ચેક નં- ૦૦૦૦૨૨ ચેકની રકમ રૂ.૩,૮૧,૦૦૦/- ખાતા નં-૦૧૭૮૦૧૦૦૦૩૨૪૫૧ તારીખ- ૨૫/૦૮/૨૦૨૩ ના રોજનો ચેકની વિગતો ભરી સહી કરી આપેલ તથા તે બાબતનો કરાર નં- ૧૩૦૪/૨૦૨૩ રૂ.૩૦૦/- ઉપર સ્ટેમ્પ થકી તા.૧૧/૦૮/૨૦૨૩ ના રોજ કરાર વકીલશ્રી જશવંતસિંહ જી.ચૌહાણ નોટરી શ્રી ની રૂબરૂમાં કરી ફરિયાદીને આપેલ અને આરોપીએ ફરિયાદીને જણાવેલ કે, સદર ચેક ચેકમાં જણાવેલ તારીખે ભરશો તો તમારા નાણાં મળી જશે જેથી ફરિયાદીએ આરોપીની વાતમાં વિશ્વાસ રાખી સદર ચેક સ્વિકારેલ. જે ચેક ની વિગત નીચે મુજબ છે.

ચેકની વિગત

ચેક નંબર	બેંકનું નામ	રકમ રૂ.	તારીખ
૦૦૦૦૨૨	બેંક ઓફ બરોડા, બાયડ શાખા શાખા	૩,૮૧,૦૦૦ / -	૨૫ / ૦૮ / ૨૦૨૩

આ કામના આરોપીએ ફરીયાદીને આપેલ સુચના અને કહેવા મુજબ તા. ૩૧ / ૦૮ / ૨૦૨૩ નારોજ સદર ચેક ફરીયાદીએ પોતાના ખાતાવાળી બેંક સ્ટેટ બેંક ઓફ ઈન્ડિયા, બાયડ શાખામાં ભરતા સદર ચેક કિલીયરન્સ માટે સદર ચેક કોર બેંકીંગ સીસ્ટમ આધારે આરોપીની ખાતાવાળી બેંકમાં કલીયર થવા જતાં આરોપીની ખાતાવાળી બેંકના તા. ૦૧ / ૦૯ / ૨૦૨૩ નારોજ સદર ચેક રીટર્ન મેમા સાથે મેમામાં જણાવેલ કારણ " ફન્ડ ઈન સફીસન્ટ " ના શેરા સાથે કારણ વગર સ્વીકાર્યે પરત ફરેલ. જેની જાણ ફરીયાદીની ખાતાવાળી બેંકની શાખા મારફત સદર ચેક તથા રીટર્ન મેમો આપી રુબરુ જાણ કરેલ અને ફરીયાદીને ચેકમાં જણાવેલ નાણાં મળેલ નહીં. ફરીયાદીને આપેલ ચેકની તારીખે આરોપીએ તેમના ખાતામાં ચેકની રકમના નાણાં ખાતામાં કાયદેસર રાખવા બંધાયેલા અને જવાબદાર હોવા છતાં આરોપીએ બેલેન્સ રાખેલ નથી તેથી ફરીયાદીએ વકીલશ્રી મારફતે તા. ૧૧ / ૦૯ / ૨૦૨૩ નારોજ રજી.પો..એ.ડી.દ્વારા સાદી પોસ્ટ દ્વારા નોટીસ આરોપીના સરનામે મોકલાવેલ. જે નોટીસ તા. ૧૨ / ૦૯ / ૨૦૨૩ નારોજ મળી ગયેલ છતાં નોટીસમાં જણાવેલ સમય મર્યાદામાં ફરીયાદીની પાસેથી લઈ ગયેલ લેણાં પેટેની રકમ ચુકવી આપેલ નથી કે તેનો કોઈ જવાબ આપેલ નથી. જેથી નામદાર કોર્ટમાં ફરીયાદ ધી નેગોશીએબલ ઈન્સ્ટ્રુમેન્ટ એક્ટની કલમ - ૧૩૮ ની જોગવાઈ મુજબ કરેલ છે.

- (૨) આ કામે આરોપીને સમન્સ કરતાં સમન્સની બજવણી થતાં તેઓ મુદતે નામદાર કોર્ટ સમક્ષ હાજર થયેલ છે અને આરોપીને બી.એન.એસ.એસ. ૨૦૨૩ ની કલમ-૨૩૦ અન્વયે ફરીયાદીએ રજુ કરેલ ફરીયાદ તથા સાથેના દસ્તાવેજોની નકલો આપવામાં આવેલી. ત્યારબાદ આરોપીનું પટાઉખત અધિનિમયની કલમ-૧૩૮ના ગુન્હા સંબંધે બી.એન.એસ.એસ. ૨૦૨૩ ની કલમ-૨૭૪ અનુવ્યે આરોપીનું નીવેદન **આંક- ૧૭** થી લેતા આરોપીએ ગુનાનો ઈન્કાર કરેલ હોય, ત્યાર બાદ સદરહુ કામ ફરીયાદ પક્ષના પુરાવા માટે રાખવામાં આવેલ છે.

- (૩) આ કામે ફરિયાદ પક્ષ તરફે નીચે મુજબના મૌખિક તેમજ દસ્તાવેજી પુરાવા રજુ કરવામાં આવેલા છે.

મૌખિક પુરાવો :

ક્રમ	સાહેદની વિગત	આંક
૦૧	ફરીયાદી - પટેલ રાકેશકુમાર કાન્તીભાઈનું સરતપાસનું સોગંદનામું	૦૪

દસ્તાવેજી પુરાવો :

ક્રમ	દસ્તાવેજની વિગત	આંક
૦૧	કરાર નં-૪૨/૨૦૨૩	૩૩
૦૨	કરાર નં-૧૪૫/૨૦૨૩	૩૪
૦૩	કરાર નં-૪૫૩/૨૦૨૩	૩૫
૦૪	કરાર નં-૧૩૦૪/૨૦૨૩	૩૬
૦૫	આરોપીએ આપેલ અસલ ચેક	૩૭
૦૬	બેંકમાં ભરેલ ચેકની કાઉન્ટર સ્લીપ	૩૮
૦૭	અસલ ચેક રીટન મેમો	૩૯
૦૮	આરોપીને વકીલશ્રી મારફતે આપેલ નોટીસની સ્થળપ્રત	૪૦
૦૯	નોટીસ રજી.પો.એડીથી મોકલેલ જે પોષ્ટની સફેદ પાવતી	૪૧
૧૦	નોટીસ મળ્યા બાબતની એકનોલોજમેન્ટ અસલ	૪૨
૧૧	ફરિયાદીના ખાતાનું સેવીંગ ખાતાનું સ્ટેટમેન્ટ	૪૩
૧૨	આરોપીએ નોટીસનો આપેલ જવાબ તથા પ્રતિનોટીસ અસલ	૪૪

- (૪) ફરિયાદપક્ષનો પુરાવો રજુ થયા બાદ આરોપી કેસ કાર્યવાહીમાં પોતાનો બચાવ રજુ કરવા માટે હાજર રહેલા નથી. તેમજ ફરીયાદીનું પુરાવાનું સોગંદનામું તથા રજુ તમામ દસ્તાવેજી પુરાવાઓ આરોપીને આપેલા હોવા છતાં તેઓએ આ પુરાવાઓ નો ઈન્કાર કરવા માટે હાજર રહેલા નથી. તેમજ આરોપીને ફરીયાદી દ્વારા તેઓના વિરુદ્ધમાં જે કોઈ પુરાવો રજુ કરેલ છે, તેની તમામની નકલ આપેલ છે, તે સિવાય વિશેષ કોઈ પુરાવો રજુ થયેલ નથી. વધુમાં આરોપી દ્વારા નેગોશીએબલ ઈન્સ્ટ્રુમેન્ટ એક્ટની કલમ-૧૪૫(૨) મુજબની કોઈ અરજી આપેલ ન હોઈ, કે તેઓ ફરિયાદી ની ઉલટ તપાસ કરવા માંગે છે તેવી રજૂઆત કરેલ હોય તેવું રેકર્ડ ઉપરથી જણાઈ આવતું નથી. આમ, આરોપી પોતાની સામેના તમામ પુરાવાઓ જાણતો હોવા છતાં તેનો ઈન્કાર કરવા કે પોતાનો બચાવ રજુ કરવા માટે હાજર રહેલા નથી. ત્યારે હાલના આરોપીએ તેઓની

સામેના આક્ષેપમાં થી પ્રથમથી જ કોઈ બચાવ રજુ કરેલા ના હોય અને જ્યારે એક વખત આરોપીને પોતાની સામે કેસ ચાલે છે તેની જાણ છે, ત્યારે તેની અદાલત સમક્ષ હાજર થવાની ફરજ છે. તેમની સામેના પુરાવાનો ખુલાસો કરવા પુરતી તક આપેલ હોવા છતાં આરોપી હાજર રહેલ ન હોય, જેથી ફોજદારી કાર્યરીતી અધિનીયમની કલમ-૩૧૩ (૧)(બી) નો પરંતુક ધ્યાને લેતા, તેઓના વધારા નિવેદનનો હકક બંધ કરવામાં આવેલ. ત્યારબાદ સદર કામ દલીલ માટે મુલતવી રાખવા માં આવેલ.

(૫) ફરીયાદી તરફે તેઓની મૌખિક દલીલમાં મહત્તમ રીતે ફરીયાદીએ તેઓનો કેસ પુરવાર કરેલ હોવાનું તેમજ તેના સમર્થનમાં આપેલ પુરાવાનું સોગંદનામા અન્વયે આરોપી ધ્વારા ઉલટ-તપાસ કરવામાં આવેલ ન હોય, તથા ઉલટ તપાસનો હકક બંધ થયા બાદ હકક ખોલવાની કોઈ અરજી આપેલ ન હોય, તેવા સંજોગોમાં આરોપીને પુરતી તક આપેલ હોવા છતાં આરોપીએ પોતાનો બચાવ રજુ કરેલ ન હોય અને ફરીયાદ પક્ષે પોતાનો કેસ પુરવાર કરેલ હોય તથા આરોપી ધ્વારા આ કામે તેઓના બચાવમાં કોઈ સાક્ષી કે પુરાવાઓ રજુ કરેલ નથી કે જાતે વીટનેસ બોક્સમાં આવીને જુબાની આપેલ ન હોય, તેમજ રજુ રાખેલ દસ્તાવેજી પુરાવાને ધ્યાને લેતાં આરોપી સાથે વ્યવહાર કરેલ હોવાનું અને તેના લેણા પેટે વાદગ્રસ્ત ચેક આપેલ હોવાનું ફરીયાદી પુરવાર કરતા હોય, તેમજ આરોપી તરફે કોઈ સાક્ષી તપાસેલ ન હોય, તેવા સંજોગોમાં આરોપી વિરુદ્ધનો ગુનો પુરવાર થતો હોય, કાયદામાં ઠરાવેલ મહત્તમ સજા કરવા રજુઆત કરેલ છે. આરોપીએ આ કામે હાજર રહી કોઈ દલીલ કે રજુઆત કરેલ નથી.

(૬) ફરીયાદ હકીકત, રેકર્ડમાં રજુ તમામ મૌખિક તથા દસ્તાવેજી પુરાવા તથા કાયદાકીય જોગવાઈઓ ધ્યાનમાં લેતાં, ફરીયાદપક્ષના કેસના આખરી નિર્ણય અર્થે નીચે મુજબના મુદાઓ ઉપસ્થિત થાય છે.

-: મુદ્દાઓ :-

(૧) શું ફરીયાદ પક્ષ નિ:શંકપણે પુરવાર કરે છે કે, આ કામના આરોપીએ તેના કાયદેસરના દેવાની ચુકવણી પેટે ફરીયાદીને પોતાના બેંક ઓફ બરોડા, બાયડ શાખાના બેંક એકાઉન્ટનો તા. ૨૫/૦૮/૨૦૨૩ ના રોજનો ચેક નં-૦૦૦૦૨૨ નો રકમ રૂ. ૩,૮૧,૦૦૦ /-(અંકે રૂપિયા ત્રણ લાખ એકચાસી હજાર પુરા) નો ચેક વસુલાત પેટે આપેલ, જે ચેક ફરીયાદી એ તેમના ખાતાવાળી બેંકમા વસુલાત માટે રજુ કરતા સદર ચેક

વગર ચુકવણી થયે સ્વીકારાયા વિના " ફંડસ ઈનસફીસીયન્ટ " શેરાથી પરત ફરેલ,ફરીયાદીએ જે અંગેની લીગલ ડીમાન્ડ નોટીસ આરોપીને રજી. એ.ડી.થી આપેલ જે નોટીસ આરોપીને મળી ગયેલ હોવા છતાં આરોપીએ નિયત સમયમા ફરીયાદીને ચેકની રકમની ચુકવણી નહી કરી આરોપીએ ધી નેગોશીએબલ ઈન્સ્ટ્રુમેન્ટ એક્ટની કલમ-૧૩૮ મુજબનો શિક્ષાપાત્ર ગુનો કરેલ છે ?

(૨) શું હુકમ ?

(૭) ઉપરોક્ત મુદ્દાના મારા જવાબો નીચે મુજબ છે.

(૧) હકારમાં.

(૨) આખરી હુકમ મુજબ.

:: કારણો ::

(૮) સદર કામમાં કેસના ગુણદોષો નક્કી કરતા અગાઉ સદરહું કાયદા અંગે સ્પષ્ટીકરણ જરૂરી જણાતુ હોય સદરહું કામમાં જે ગુના સબબ હાલની ફરીયાદ દાખલ થયેલ હોય તેની કાયદાકીય જોગવાઈ લક્ષમાં રાખીએ તો ધી નેગોશીએબલ ઈન્સ્ટ્રુમેન્ટ એક્ટની કલમ-૧૧૮ મુજબ :- ફરીયાદ વાળો ચેક એથી વિરુદ્ધનુ સાબીત ન થાય ત્યાં સુધી તે (અ) અવેજ વિશે,(બ) તારીખ વિશે, (ક)સ્વીકારના સમય અંગે, (ડ) તબદીલીના સમય અંગે,(ઈ) શેરાઓના ક્રમ વિશે, (ફ) સ્ટેમ્પ વિશે, (ગ) ધારક ચથાક્રમ ધારક છે એમ માની લેવા વિશે, અનુમાન કરવાનું છે.પુરાવના બોજા વિશે એ પ્રસ્થાપીત હકીકત છે કે , ચેક એ વિનીમયપત્ર છે અને વિનીમયપત્ર અન્વયે ઈન્સ્ટ્રુમેન્ટ એક્ટની કલમ-૧૧૮ મુજબ જો વિરુદ્ધનુ પુરવાર કરવામાં ન આવે તો અવેજ, તારીખ,સ્વીકારવાનો સમય,તબદીલીનો સમય,શેરાઓના ક્રમ, ગુમ થયેલ વિનિમયપત્ર ઉપર લગાડેલી પુરતી ટીકીટો સંબંધે અને તેનો ધારણકર્તા કાયદેસરનો ક્રમિક ધારણકર્તા હોવા અંગે કાનુની અનુમાન ધારણા કરી લેવામાં આવશે.તેવી જ રીતે નેગોશીએબલ ઈન્સ્ટ્રુમેન્ટ એક્ટની કલમ -૧૩૯ વંચાણે લેતા તેમાં પણ " જ્યાં સુધી વિપરીત પુરવાર કરવામાં ન આવે ,ત્યા સુધી એવું અનુમાન કરવામાં આવશે કે ,ચેકના ધારકે કલમ - ૧૩૮માં જણાવેલ ચેક, કોઈ દેવું અથવા અન્ય જવાબદારીને પુરેપુરી રીતે અથવા અંશતઃ જવાબદારી હતો " આમ,કલમ-૧૩૯ની જોગવાઈઓ જોતા ધારકની તરફેણમાં અનુમાન કરવાની જોગવાઈ સદર કલમમાં કરવામાં આવેલ હોવાનું ફલીત થાય છે. તેવી જ રીતે ધી

નેગોશીએબલ ઈનસ્ટ્રુમેન્ટ એક્ટની કલમ-૨૦ મુજબ જો કોઈ વ્યક્તિ વિનમયપત્ર ઉપર સહી કરી અન્યને આપે અને તે સંપૂર્ણ કોસ હોય કે અપૂર્ણ વિગતવાળો હોય તો તેવી આપનાર વ્યક્તિ પ્રથમ દર્શનીય રીતે અન્ય વ્યક્તિને એવી સતા હસ્તાંતર કરે છે કે , તેમાંની અપૂર્ણ વિગત અથવા અન્ય જરૂરી વિગતો અથવા અન્ય જરૂરી ભરવાની વિગત તેણે સંપૂર્ણ કરી લઈ વિનમયપત્ર ઉપયોગમાં લેવાનો છે.આમ,ઉપરોક્ત નોંધેલ કલમ-૧૧૮ ,૧૩૯ અને ૨૦ અન્વયે ઉપલબ્ધ કાનુની અનુમાન અને ધારણ હાથ ઉપરના કેસમાં , ફરીયાદી વિનમયપત્રનો ધારણકર્તા હોવાનું માનવાને સબળ કારણ રહે છે. એ ખરું છે કે, કાનુની અનુમાન અને ધારણા ખંડનીય પ્રકારની છે , અને જો વિરૂધ્ધનું પુરવાર કરવામાં આવે તો તેનું કાનુની મુલ્ય રહેતું નથી.આમ વિરૂધ્ધની હકીકત સાબીત ન થાય ત્યાં સુધી એવું અનુમાન કરવામાં આવશે તે ચેક ધારણ કરનારે તે ચેક કલમ -૧૩૮ માં દર્શાવ્યા મુજબ તેના કોઈ દેવાના અથવા અન્ય જવાબદારીના પુરેપુરા અથવા તેના કોઈ ભાગમાંથી બોજમુક્ત થવાના બદલામાં તે ચેક મેળવ્યો હશે. વણચુકવ્યો પરત થયેલો ચેક હાલનું કાયદેસરનું દેવું કે જવાબદારી અદા કરવા માટે આપવામાં આવેલ હતો તેવું અનુમાન કરવામાં આવશે.આનાથી વિરૂધ્ધ પુરવાર કરવાનો બોજો ચાને કે પરત આવેલ વણ ચુકવ્યા ચેક કાયદેસરની જવાબદારી કે દેવા પેટે ન હતો તેમ પુરવાર કરવાનો બોજો તે ચેક લખી આપનાર પર રહે છે. આમ કલમ ૧૧૮(એ) અને ૧૩૯ ના અનુમાનો એ કાયદાના અનુમાનો છે ચોક્કસ અનુમાનો છે અને આરોપી તરફથી જ્યાં સુધી વિરૂધ્ધ નું પુરવાર ન થાય ત્યાં સુધી તે ખંડીત થતા નથી. આ કામે સર્વોચ્ચ અદાલત ધ્વારા એ સિધ્ધાંત પ્રસ્થાપિત કરવામાં આવેલ છે કે આરોપીએ જેવો શંકાથી પર ચુસ્ત પુરાવો આપવા માટે આરોપીએ સાક્ષીના પાંજરામાં પણ આવવાની જરૂર રહેતી નથી. એટલે કે અનુમાનનું ખંડન આરોપી, ફરીયાદપક્ષે જે પુરાવો રજૂ કરેલો છે તેના ધ્વારા પણ તે કરી શકે છે અને આરોપી ધ્વારા માત્ર શંકા ઉત્પન્ન કરતો કે શક્ય પુરાવો આપવો જ જરૂરી છે.

- (૯) હાલના કેસની ઈન્સાફી કાર્યવાહી ધી.નેગો.ઈ.એક્ટની કલમ :૧૩૮ અન્વયે સજાને પાત્ર ગુનાહિત કૃત્ય અંગે ચલાવવામાં આવી છે. સદર કલમ અંગેનો સૌપ્રથમ આવશ્યક તત્વ એ છે કે, વાદગ્રસ્ત ચેક કાયદેસરનું દેવું કે જવાબદારી પુરેપુરી કે અંશતઃ અદા કરવા માટે આપવામાં આવ્યો હોવો જોઈએ. જે હકિકત પુરવાર કરવા અંગે સાબિતીનો પ્રારંભિક બોજો ફરીયાદી ઉપર હોય છે જે બોજાનું ફરીયાદી વહન કરે કે તુરંતજ ધી નેગો.ઈ.એક્ટની કલમ:૧૩૯

અન્યથે ચેક ધારણ કરનાર ચાને કે હાલના ફરીયાદીની તરફેણમાં તેમજ ચેક ડ્રો કરનાર ચાને કે હાલના આરોપીની વિરુદ્ધમાં સ્ટેચ્યુટરી અનુમાન કરવાનું રહે છે જે અનુસાર વાદગ્રસ્ત ચેક કાયદેસરના દેવા કે જવાબદારીની સંપૂર્ણતઃ અથવા તો અંશતઃ ચુકવણી કરવા માટે આપવામાં આવ્યો હોવાનું અનુમાન કરવાનું રહે છે. સદર અનુમાન કાયદાકીય અનુમાન છે અને જે ખંડનાત્મક અનુમાન છે. ખંડનાત્મક પુરાવો રજુ કરવાનો સંપૂર્ણ બોજો આરોપીની ઉપર રહે છે. સદર ખંડનાત્મક પુરાવો રજુ કરવા માટે કોઈ સીધો કે પ્રત્યક્ષ પુરાવો હોવો જ જોઈએ તેવું જરૂરી નથી. આરોપી કેસના રેકર્ડ ઉપર એવા સંજોગોથી પ્રસ્થાપિત કરી શકે કે જેનાથી વાદગ્રસ્ત ચેક કોઈ કાયદેસરના દેવા માટે આવ્યો જ ન હોવાની સંભાવના ઘણી જ પ્રબળ હોય તો તેનાથી પણ સદર અનુમાનનું ખંડન થયાનું ગણી શકાય.

(૧૦) ધી નેગોશીયેબલ ઈન્સ્ટ્રુમેન્ટ એક્ટ-૧૮૮૧ની કલમ-૧૩૮ નો ગુનો જોઈએ તો તેના તત્વો નીચે મુજબ છે.

૧: કોઈ કાયદેસરના દેવા કે અન્ય જવાબદારી અદા કરવા માટે ચેક આપવામાં આવેલો હોવો જોઈએ. ૨: ચેકના લખનાર વ્યક્તિના ખાતામાં અપુરતા નાણા ભંડોળના કારણે જ ચેકનો અનાદર થયેલ હોવો જોઈએ. ૩: ચેક લખ્યા તારીખથી છ માસની સમયમર્યાદામાં કલીયર થવા માટે બેન્કમાં રજુ થયેલ હોવો જોઈએ. ૪: ચેકનો અનાદર થયાબાદ બેન્ક તરફથી માહિતી મળ્યાના ૧૫ દિવસની અંદર(હવે સુધારો થયા બાદ ૩૦ દિવસની અંદર) ચેક લખનારને લેખિત ડીમાન્ડ નોટીસ આપીને ચેકમાંની રકમની માગણી કરેલી હોવી જોઈએ. ૫: નોટીસ મળ્યાના ૧૫ દિવસમાં આરોપી ચેકની રકમ ચૂકવણી કરવામાં નિષ્ફળ ગયેલ હોવો જોઈએ. ૬: દેવુ કે જવાબદારી કાયદેસર રીતે અમલ કરાવી શકાય તેવી હોવી જોઈએ. આમ, ઉપરોક્ત તમામ તત્વો સાબિત કરવામાં ફરીયાદ પક્ષ સફળ થાય તો જ આરોપીને ધી નેગોશીયેબલ ઈન્સ્ટ્રુમેન્ટ એક્ટ-૧૮૮૧ ની કલમ-૧૩૮ અનુસાર ગુન્હા સબબ દોષિત ઠરાવી શકાય. આવી જ રીતે ધી નેગોશીયેબલ ઈન્સ્ટ્રુમેન્ટ એક્ટ-૧૮૮૧ની કલમ-૧૩૮ ચેકના ધારણકર્તાની તરફેણમાં અનુમાન કરવા બાબત છે એટલે કે વિરુદ્ધની હકિકત સાબિત ન થાય ત્યાં સુધી એવું અનુમાન કરવામાં આવે છે કે, તે ચેક ધારણ કરનારે તે ચેક કલમ- ૧૩૮ માં દર્શાવ્યા મુજબ તેના કોઈ દેવા કે અન્ય જવાબદારીના પુરેપુરા અથવા તેના કોઈ ભાગમાંથી બોજામુક્ત થવા બદલ તે ચેક મેળવ્યો

હશે અને આ વાળચૂકવાયેલ પરત થયેલ ચેક હાલના કાયદેસરના દેવા અથવા જવાબદારી અદા કરવા સારુ જ આપવામાં આવેલ હતો તેવું અનુમાન કરવામાં આવશે. આમ, આ કામે **આંક- ૩૭** નો ચેક કાયદેસરના દેવા કે જવાબદારી બદલ બોજામાંથી મુક્ત થવા માટે આરોપીએ ફરીયાદીને આપેલ છે અને આ દેવું કે જવાબદારી કાયદેસરની છે. અને તેનો કાયદા દ્વારા અમલ કરાવી શકાય તેવો છે. તેવું કલમ-૧૩૯ અન્વયે આ અદાલત અનુમાન કરશે. આનાથી વિરુદ્ધનું પુરવાર કરવાનો બોજો યાને કે પરત આવેલ **આંક- ૩૭** નો ચેક વાળચૂકવ્યા ચેકની વર્તમાનની યાને હાલનો કાયદેસરની જવાબદારી કે દેવા પેટે ન હતો અથવા તો તે ચેક બિનઅવેજી હતો તેમ પુરવાર કરવાનો બોજો તે ચેક લખી આપનાર ઉપર રહે છે. આ કામે હાલના આરોપી ઉપર આ બોજો રહે છે.

આમ, કલમ-૧૧૮ અને ૧૩૯ ની કાનૂની જોગવાઈઓ જોઈએ તો કોર્ટ હંમેશાં ફરીયાદીની તરફેણમાં અનુમાન કરવા બંધાયેલ છે, અદાલત ફરીયાદીની તરફેણમાં કલમ-૧૧૮ અને ૧૩૯ મુજબ અનુમાન ન કરે તે માટે વિરુદ્ધનું પુરવાર કરવાનો બોજો કાયદા દ્વારા આરોપી ઉપર નાખવામાં આવેલ છે. પરંતુ કલમ-૧૧૮ અને કલમ-૧૩૯ અન્વયે આ કોર્ટ હાલના આરોપી વિરુદ્ધ ત્યારે જ ઉપર કહ્યા મુજબ અનુમાન કરી શકે છે કે જ્યારે ફરીયાદીની ફરીયાદ કલમ-૧૩૮ અને કલમ-૧૪૨ અન્વયે સમય મર્યાદામાં જ દાખલ કરવામાં આવેલી હોવી જોઈએ અને આ બે કલમોમાં જણાવેલ આદેશાત્મક જોગવાઈઓનું ફરીયાદ પક્ષે નિઃશંકપણે પાલન કરેલ હોવું જોઈએ.

(૧૧) આ કામમાં ફરીયાદપક્ષ તરફથી રજુ થયેલ પુરાવો જોઈએ તો આ કામે ફરીયાદપક્ષ તરફથી ફરીયાદીએ આંક-૦૪ થી ફરીયાદી પટેલ રાકેશકુમાર કાન્તિભાઈ નાઓએ સોગંદનામાં ઉપર લેખીત સર તપાસ રજુ કરેલ છે. જેમાં તેઓએ તેમની આંક-૧ ની અરજીમાં જણાવેલ હકીકતો મુજબની હકીકતો તેમની સરતપાસમાં જણાવતાં હોય, જેથી પુનરાવર્તનનો દોષ ટાળવા સારુ સદર સરતપાસની ચર્ચા અત્રે કરવામાં આવતી નથી. ફરીયાદ પક્ષે આંક ૩૩ થી આંક ૪૪ દસ્તાવેજી પુરાવાઓ રજુ કરેલ છે.

આ કામના આરોપીને ફરીયાદીની ઉલટતપાસ માટે પુરતી તક આપવામાં આવેલ. પરંતુ આરોપી હાજર ન રહેતા અને ફરીયાદી તરફે કરેલી રજુઆત અને રેકર્ડ પરના આરોપીનું વર્તન લક્ષમાં રાખીને ફરીયાદીની ઉલટતપાસનો આરોપીનો હકક બંધ કરવાનો હુકમ કરી

આરોપીનો ફરીયાદીની ઉલટતપાસ કરવાનો હકક બંધ કરવાનો હુકમ કરવામા આવેલ છે. આમ, સદર કામમાં અત્રેની કોર્ટનું નમ્મપણે માનવુ છે કે, સદર કામમાં ફરીયાદીએ આંક-૦૪ થી સરતપાસનો પુરાવો આપેલ છે અને તેઓ ધ્વારા આંક-૩૭ વાળો તકરારી ચેક ફરીયાદીએ પોતાના ખાતામાં નાંખેલ હોવાની અને આંક-૩૯ વાળા રીટર્ન મેમોથી પરત થયેલ હોવાની હકીકત જણાવેલ છે. ત્યારબાદ નિયમઅનુસાર સમય મર્યાદાની અંદર આંક-૪૦ થી ડીમાન્ડ નોટીસ આરોપીને આપવામાં આવેલી. જે નોટીસ આરોપીને બજી ગયેલી ત્યારબાદ આરોપીએ નિયત સમયમા ફરીયાદીને ચેકની રકમ ચુકવી આપેલ ન હતી જેથી સદરહું ફરીયાદ આરોપી ધ્વારા અત્રેની કોર્ટમાં નિયમઅનુસાર દાખલ કરવામાં આવેલી. આમ સદરહું ફરીયાદીએ જે ફરીયાદ નેગોશીએબલ ઈન્સ્ટ્રુમેન્ટ એક્ટની ક-૧૩૮ અન્વયે દાખલ કરેલ છે તેમાં સદરહું કાયદાના તમામ પ્રાવધાનો પુર્ણ કરવામાં આવેલ છે ત્યારે ફરીયાદીની તરફેણમાં સદરહું કાયદાની કલમ-૧૧૮ તથા ૧૩૯ નું અનુમાન ઉત્પન્ન થવા પામેલ છે. આમ, સદર દસ્તાવેજી પુરાવાઓ નુ અવલોકન કરતા તે સ્પષ્ટ થઈ જાય છે કે, આરોપીને સદર ચેકો પરત ફર્યા બાબતની લીગલ નોટીસ આપવામાં આવેલ છે. જે લીગલ નોટીસ અન્વયે આરોપીએ કોઈ વાંધો કે તકરાર લેખિતમાં લીધેલ નથી. આ કામે વાદવાળા ચેકોમાં પોતાની સહી નથી કે પોતે કાયદેસરના લેણા પેટે આ ચેકો આપેલો નથી તેવું પણ આરોપીનું કથન નથી. આમ, નોટીસ બાદ આરોપીએ નાણા ચુકવેલ ન હોય, જેથી હાલની ફરીયાદ કરેલ હોવાનુ જણાવેલ છે. આમ, ફરીયાદી ધ્વારા નેગો. ઈન્સ્ટ્રુમેન્ટ એક્ટની કલમ- ૧૩૮ મુજબની તમામ પ્રક્રિયા કરેલ હોવાનુ ફલિત થાય છે. આરોપી ધ્વારા ફરીયાદીની ઉલટ તપાસ કરવામાં આવેલ હોય તેવુ રેકર્ડ પરથી જણાય આવતુ નથી. આરોપી ધ્વારા ફરીયાદીની ઉલટ તપાસ કરવા હાજર રહેલ ન હોય, ઉલટ તપાસનો હકક બંધ કરવામાં આવેલ હોવાનુ રેકર્ડ પરથી ફલિત થાય છે. આમ, ફરીયાદીનું પુરાવાનું સોગંદનામું વંચાણે લેવામાં આવે તો ફરીયાદી એ તેમા જણાવેલ હકીકતો તેમની ફરીયાદને મદદરુપ થતી હોવાનુ તથા આરોપી ધ્વારા આપવામાં આવેલ ચેક રીટર્ન થયેલ તેમજ તેઅંગેની કાયદેસરની નોટીસ આપતા, નોટીસ મુજબના નાણાં આરોપીએ ચુકવેલ ન હોય, જેથી હાલની ફરીયાદ કરેલ હોવાનુ પુરવાર કરેલ છે. ફરીયાદીની ફરીયાદ તથા પુરાવાનું સોગંદનામું વંચાણે લેતા ફરીયાદીએ આરોપી સામેનો કેસ પુરવાર કરેલ હોવાનુ ફલિત થાય છે.

(૧૨) આ કામે કાયદાકીય જોગવાઈ તથા નામ.સુપ્રિમકોર્ટ દ્વારા આપવામાં આવેલ ચુકાદા ને વંચાણે લેવામાં આવે તો, નામ. સુપ્રિમ કોર્ટ દ્વારા Mallavarapu Kasivisweswara Rao v. Thadikonda Ramulu Firm & Ors. માં નીચે મુજબ ઠરાવેલ છે.

"Under Section 118(a) of the Negotiable Instruments Act, the court is obliged to presume, until the contrary is proved, that the promissory note was made for consideration. It is also a settled position that the initial burden in this regard lies on the defendant to prove the non-existence of consideration by bringing on record such facts and circumstances which would lead the Court to believe the non-existence of the consideration either by direct evidence or by preponderance of probabilities showing that the existence of consideration was improbable, doubtful or illegal. ..."

ઉપરોક્ત ચુકાદાને વંચાણે લેવામાં આવે તો નામદાર સુપ્રિમ કોર્ટ દ્વારા કલમ ૧૧૮ એ અંગે ની ચર્ચા કરેલ છે અને ઠરાવેલ છે કે, આરોપી દ્વારા એ સાબિત કરવાનું રહે છે કે, જે વ્યવહાર થયેલ છે તેનું કોઈ અસ્તિત્વ નથી તથા તે અંગેનો પુરાવો રજૂ કરવાનો રહે અથવા તો, જે કંઈ પુરાવો ફરીયાદપક્ષે રજૂ કરવામાં આવે તે પુરાવા પરથી જો કોઈ શંકા ઉપસ્થિત થતી હોય તો, તે શંકા બાદ જો આરોપી પુરવાર કરે કે કહેવાતું કોઈ લેણું ફરીયાદી મેળવવા હકકદાર નથી તો ત્યારબાદ ફરીયાદીએ આવું લેણું હતું કે કેમ તે પુરવાર કરવાનું રહે છે. તે સિવાય કલમ-૧૧૮(એ) મુજબ વિરુદ્ધનું સાબિત ન થાય ત્યાં સુધી એવું માની લેવાનું રહે છે કે, એક અવેજ માટે આપવામાં આવેલ અને તેમાં જ્યારે પણ સહી કરવામાં આવેલ ત્યારે તે પુરતા અવેજ સાથે સ્વીકારવામાં આવેલ. હાલના કિસ્સામાં પણ આરોપી દ્વારા તેવો કોઈ પુરાવો રજૂ કરેલ નથી જેનાથી વાદગ્રસ્ત એક તેઓએ ફરીયાદીને કોઈ અવેજ વગર આપેલ હોય, અથવા તો ફરીયાદીએ કોઈ અન્ય રીતે વાદગ્રસ્ત એક મેળવીને તેનો દુરપયોગ કરેલ હોય, જેથી વાદગ્રસ્ત એક જે તે સમયે કાયદેસરના લેણા માટે આપેલ હોવાનું પુરવાર થાય છે.

(૧૩) ફરીયાદી દ્વારા નામદાર સુપ્રિમકોર્ટ દ્વારા આપવામાં આવેલ ચુકાદા પર આધાર રાખેલ છે જે વંચાણે લેવામાં આવે તો, નામદાર સુપ્રિમ કોર્ટ દ્વારા Rangappa vs Sri Mohan on 7 May, 2010 Criminal Appeal No. 1020 OF 2010 માં નીચે મુજબ ઠરાવેલ છે.

22. Because both section 138 and 139 require that the Court 'shall presume' the liability of the drawer of the cheques for the amounts for which the cheques are drawn, ..., it is obligatory on the Court to raise this presumption in every case where the factual basis for the raising of the presumption has been established. It introduces an exception to the general rule as to the burden of proof in criminal cases and shifts the onus on to the

accused (...). Such a presumption is a presumption of law, as distinguished from a presumption of fact which describes provisions by which the court may presume a certain state of affairs. Presumptions are rules of evidence and do not conflict with the presumption of innocence, because by the latter all that is meant is that the prosecution is obliged to prove the case against the accused beyond reasonable doubt. The obligation on the prosecution may be discharged with the help of presumptions of law or fact unless the accused adduces evidence showing the reasonable probability of the non-existence of the presumed fact.

ઉપરોક્ત ચુકાદાને વંચાણે લેવામાં આવે તો નામદાર સુપ્રિમ કોર્ટ દ્વારા કલમ-૧૩૮ તથા ૧૩૯ અંગેની ચર્ચા કરેલ છે. અને ઠરાવેલ છે કે, નેગોશીએબલ ઈન્સ્ટ્રુમેન્ટ એક્ટ મુજબ જ્યારે આરોપી દ્વારા ફરીયાદીને ચેક આપવામાં આવેલ અને તે ચેક બેંકમાં જમા કરાવ્યેથી જો તે રીટર્ન થાય તો, તે અંગેની જાણ થયેથી ફરીયાદી દ્વારા આરોપીને નોટીસ આપવાની રહે છે. તે નોટીસ મળેથી જો આરોપી નોટીસ નો અમલ ન કરે તો, ફરીયાદી તે અંગેની ફરીયાદ નેગો. ઈન્સ્ટ્રુમેન્ટ એક્ટની કલમ-૧૩૮ મુજબ દાખલ કરી શકે છે અને કલમ-૧૩૯ મુજબ વિરુદ્ધન અનુમાન સાબિત કરવાની જવાબદારી આરોપીની રહે છે અને ફરીયાદી દ્વારા રજુ રાખવામાં આવેલ પુરાવા તથા જરૂર પડયેથી આરોપી પોતાના પુરાવા રજુ રાખીને જો એવું પુરવાર કરે કે, ચેકમાં દર્શાવેલ રકમ મુજબનું ફરીયાદીનું કાયદેસરનું લેણું ન હતું અથવા તો ફરીયાદી ચેકમાં દર્શાવેલ રકમ કાયદેસર રીતે, મેળવવા હકકદાર નથી તો ત્યારબાદ તે પુરવાર કરવાની જવાબદારી ફરીયાદી પર શીફ્ટ થાય છે. હાલના કેસમાં આરોપી દ્વારા એવો કોઈ પુરાવો આપેલ નથી કે, ફરીયાદીનું કાયદેસરનું કોઈ લેણું નથી. ફરીયાદી દ્વારા આરોપીએ આપેલ ચેકો બેંકમાં જમા કરાવતા પરત થયેલ હોવાનું તથા તે ચેક પરત થવાનું કારણ તથા આરોપી ને નોટીસ આપેલ હોવાનું પુરવાર કરેલ છે. તેવા સંજોગોમાં ફરીયાદી દ્વારા આરોપી વિરુદ્ધ નેગોશીએબલ ઈન્સ્ટ્રુમેન્ટ એક્ટની કલમ - ૧૩૮ મુજબનો ગુનો પુરવાર કરેલ હોવાનું ફલિત થાય છે.

(૧૪) જ્યારે એક વખત આરોપીને પોતાની સામે કેસ ચાલે છે તેની જાણ છે ત્યારે આરોપીની અદાલત સમક્ષ હાજર થવાની ફરજ છે. તેમની સામેના પુરાવા નો ખુલાસો કરવા પુરતી તક આપેલ હોવા છતાં આરોપી હાજર રહેલ ન હોય, તેવા સંજોગોમાં આરોપી કેસની કાર્યવાહી થી છટકવા અથવા જાણી જોઈ ને પોતે પોતાની સામેના કેસની કાર્યવાહીથી બચવા છુપાતો ફરતો હોય ત્યારે આરોપીની ગેરહાજરી પણ કેસ ચાલી શકે છે તેમજ ક્રિમીનલ પ્રોસીઝર કોડ કલમ-૩૫૩(૬) માં કરવામાં આવેલ

જોગવાઈ મુજબ અદાલત આરોપીની ગેર હાજરીમાં ચુકાદો જાહેર કરી શકે છે. Be You Ever So High, But The Law Is Above You, કાયદાથી પર કોઈ નથી. આરોપીને બચાવની તક આપવી જોઈએ અને આ જોગવાઈ તેને રક્ષણાત્મક જોગવાઈ તરીકે આપવામાં આવેલ છે. પરંતુ આરોપી ખાસ કરીને નેગોશિએબલ ઈન્સ્ટ્રુમેન્ટ એક્ટની કલમ- ૧૩૮ મુજબના ગુનામાં તેનો હથિયાર તરીકે ઉપયોગ કરી કાયદાકીય પ્રક્રિયાને નિષ્ક્રીય અથવા તો શિથિલ બનાવવાનો પ્રયત્ન કરે છે. નામદાર ગુજરાત હાઈકોર્ટ દ્વારા Sharad Jethalal Savla vs State of Gujarat Cr. Mic. App.19862 of 2015 Dt. 14/11/2016 માં નીચે મુજબ ઠરાવેલ છે.

Para 16 : " if a person accused of an offence and convicted as such avoids arrest and avoids imprisonment as sentenced by the criminal court. Such an incident only makes the justice delivery system insignificant and renders justice ineffective. Legal justice requires that an offender convicted of a crime must suffer the imprisonment as otherwise there would be social anarchy. People would contravene the law with impunity without any attending punishment for violating the law. The very foundations of democracy and rule of law would be shaken and that is the reason why the Courts strive to treat all persons before the criminal law as equal. Whether one is rich or poor, whether one is in powerful or powerless, the criminal law is equally applied to all equally.

Para 17 : " Be you ever so high, but the law is above you', is the signature theme of rule of law that loudly and silently (as well) echoes in the Indian Constitutional context. The purpose of the Constitution itself is to equalize the men (and women) before the law. Equal protection of laws and equality before the law does not make any distinction between the Ruler and the ruled when it comes to enforcing the criminal sanctions. If a convict with money power as well as political power can avoid the punishment imposed by the highest Court of the State, the Court which imposed such punishment cannot be a mute spectator or dumb listener to be soothed by high caliber forensic oratory of the counsel at the altar of justice. The Court must and ought to take a serious view of such bizarre incidence: be it one in million. Of course, the law makers and law enforcers must willingly assist the Court in angling the convict avoiding and dodging the law makers, the law enforcers and the law interpreters (Judges and Courts).

ઉપરોક્ત ચુકાદાને વંચાણે લેવામાં આવે તો નામદાર ગુજરાત હાઈકોર્ટ દ્વારા ઠરાવેલ છે કે આરોપીને પોતાની સામે કેસ ચાલે છે તેની જાણ છે ત્યારે આરોપી ની અદાલત સમક્ષ હાજર થવાની ફરજ છે. તેમની સામેના પુરાવાનો ખુલાસો કરવા પુરતી તક આપેલ હોવા છતાં આરોપી હાજર રહેલ ન હોય, તેવા સંજોગોમાં આરોપી કેસની કાર્યવાહીથી છટકવા અથવા જાણી

જોઈને પોતે પોતાની સામેના કેસની કાર્યવાહીથી બચવા છુપાતો ફરતો હોય ત્યારે આરોપીની ગેરહાજરી પણ કેસ ચાલી શકે છે.

- (૧૫) નામદાર ગુજરાત હાઈ કોર્ટ દ્વારા Special Criminal Application no.4194/ 2014, Mukeshbhai Ishwarbhai Prajapati Vs. State of Gujarat ના ચુકાદામાં નીચે મુજબ ઠરાવેલ છે. Yet again in a recent pronouncement of the Supreme Court of India of Indian banks Association and Others and union of India and others (2014) 5 SCC 590, the Supreme Court reiterated the position of law explaining that under section 145 of the Act, the complainant can give his evidence by way of an affidavit and such affidavit shall be read in evidence in any inquiry trial and other proceeding in the Court, which makes it clear that complainant is not required to examine himself twice i.e. one after filing the complaint and one after summoning of the accused. The court further explained that the affidavit and the documents filed by the complainant along with the complaint for summon in stage and the pose summoning stage. In other words, there is no necessity to recall and re-examine the complainant after summoning the accused, unless the Magistrate passes a specific order as to why the complainant is to be recalled. such an order is to be passes on an application made by the accused or under section 145(2) of the Act suo-motu by th court.
- (૧૬) ક્રિમીનલ પ્રોસીજર કોડમાં કરવામાં આવેલ જોગવાઈ વંચાણે લેતાં નીચે મુજબની જોગવાઈ કરવામાં આવેલ છે.

SECTION 353. JUDGMENT

- (7) No judgment delivered by any Criminal Court shall be deemed to be invalid by reason only of the absence of any party or his pleader on the day or from the place notified for the delivery there of, or of any omission to serve, or defect in serving, on the parties or their pleaders, or any of them, the notice of such day and place.

SECTION 418. EXECUTION OF SENTENCE OF IMPRISONMENT

- (1) Where the accused is sentenced to imprisonment for life or to imprisonment for a term in cases other than those provided for by section 413, the Court passing the sentence shall forthwith forward a warrant to the jail or other place in which he is, or is to be, confined, and, unless the accused is already confined in such jail or other place, shall forward him to such jail or other place, with the warrant :

Provided that where the accused is sentenced to imprisonment till the rising of the Court, it shall not be necessary to prepare or forward a warrant to a jail, and the accused may be confined in such place as the Court may direct.

- (2) Where the accused is not present in Court when he is sentenced to such imprisonment as is mentioned in sub-section (1), the Court shall issue a warrant for his arrest for the purpose of forwarding him to the jail or other place in which he is to be confined; and in such case, the sentence shall commence on the date of his arrest.

ઉપરોક્ત જોગવાઈ વંચાણે લેતાં આરોપીને પોતાની સામે કેસ ચાલે છે તેની જાણ છે ત્યારે આરોપીની અદાલત સમક્ષ હાજર થવાની ફરજ છે. તેમની સામેના પુરાવાનો ખુલાસો કરવા પુરતી તક આપેલ હોવા છતાં આરોપી હાજર રહેલ ન હોય, તેવા સંજોગોમાં આરોપી કેસની કાર્યવાહી થી છટકવા અથવા જાણી જોઈ ને પોતે પોતાની સામેના કેસની કાર્યવાહીથી બચવા છુપાતો ફરતો હોય ત્યારે આરોપીની ગેર હાજરી પણ કેસ ચાલી શકે છે.

- (૧૭) આમ, આ કામે ફરીયાદપક્ષે ધી નેગોશિયેબલ ઈન્સ્ટ્રુમેન્ટ એક્ટની કલમ-૧૩૮ ની મેન્ડેટરી જોગવાઈઓનું પાલન કરી, ધી નેગોશિયેબલ ઈન્સ્ટ્રુમેન્ટ એક્ટની કલમ-૧૧૮(એ) અને ૧૩૮ ની જોગવાઈઓ સબબ અત્રેની અદાલતે જે અનુમાનો અવેશ વિશે અને ધારક આ ચેકનાં નાણાં વસુલ મેળવવા હકકદાર છે તે અંગેના અનુમાનો વિરુદ્ધમાં બચાવપક્ષે કોઈ ખંડનીય પુરાવો રજુ કરેલ ન હોવાના કારણસર ફરીયાદપક્ષનો આ કેસ નિઃશંકપણે સાબીત થયેલ હોવાનું અત્રેની અદાલત માને છે. નામદાર સર્વોચ્ચ અદાલતે **આર.વિજયન વિ. બેબી અને બીજા** ના ચુકાદામા ફરીયાદીને વળતર તરીકે યોગ્ય રકમ ચુકવવાનો હુકમ કરવાની હિમાયત કરી છે તે હકિકત ધ્યાને લેતા હાલના કેસમા પણ ફ્રીમીનલ પ્રોસીજર કોડ, ૧૯૭૩ ની કલમ-૩૫૭ અન્વયે ફરીયાદીને વળતર ચુકવી આપવાનો હુકમ કરવો અને તેમા કસુર કર્યેથી કેદની સજાનો હુકમ ફરમાવવો પણ વ્યાજબી, ન્યાયી અને ઉચિત જણાય છે. આરોપીએ આર્થિક ગુનો કરેલ છે. અત્યારના પ્રવર્તમાન સમયમાં ઘંઘાને લગતા તમામ નાણાંકીય વ્યવહારો ચેક ઉપર આધારીત છે. મોટી રકમના નાણાંની લેવડ દેવડ ચેકથી થાય છે અને આ ચેક ચલણી નોટ જેવો ક્ષતિ રહીત હોવો જોઈએ. એક વખત જો એક વ્યક્તિ બીજી વ્યક્તિ કે બેંકને ચેક આપે તો તે ચેકનું અવમુલ્યન થવું જોઈએ નહીં. ચેક પરત ફરે તો તેનો અર્થ એવો થાય કે ચેકનું અવમુલ્યન થયેલ છે અને તેની કોઈ કીમત નથી તેવું કહી શકાય અને એટલા માટે જ ચેક પરત ફર્યા અંગેની ફરીયાદમાં પ્રોબેશન ઓફ ઓફેન્ડર્સ એક્ટ અને ફ્રી.પ્રો.કોડ કલમ-૩૬૦ ની જોગવાઈનો લાભ આપવો જોઈએ નહીં. આમ ઉપર મુજબ તમામ હકીકત અને ચર્ચા જોતાં આરોપીને પ્રોબેશન ઓફ ઓફેન્ડર્સ એક્ટ તેમજ ફ્રીમીનલ પ્રોસીજર કોડ કલમ-૩૬૦ ની જોગવાઈનો લાભ આપવા પાત્ર

નથી. કાયદાની જોગવાઈ તથા ચેકની રકમ ધ્યાનમાં લેતાં આરોપીને યોગ્ય સજા અને યોગ્ય દંડ થવો જોઈએ તેમ હુ માનુ છું અને ફરીયાદીને પણ પુરતો ન્યાય મળ્યો છે તેવો અહેસાસ થશે આવા સંજોગોમાં ફરીયાદવાળો ચેક આ કામના આરોપીએ ફરીયાદીને કાયદેસરના દેવા અને જવાબદારી પેટે આપ્યો છે તે હકીકત ફરીયાદપક્ષ પુરવાર કરતા હોય જેથી મુદા નં.૧ પરત્વે નો જવાબ હકારમા આપી મુદા નં.૨ અન્વયે નીચે મુજબનો હુકમ ન્યાયના વિશાળ હિતમા જાહેર કરું છું.

-:: હુકમ ::-

- (૧) આથી ક્રી.પ્રો.કોડ.કલમ-૨૫૫(૨) અન્વયે આરોપી-પટેલ ચીમનલાલ કાલીદાસ, રહે. ગોકુલનાથજી મંદિર પાસે, મુ.પો.કેમાઈ, તા.બાયડ, જી.અરવલ્લીનાઓને ધી નેગોશીયેબલ ઈન્સ્ટ્રુમેન્ટ એક્ટ-૧૮૮૧ની કલમ-૧૩૮ ના ગુન્હામાં તકસીરવાન ઠરાવીને વર્ષ-૧ (એક) ની સાદી કેદની સજા ફરમાવવામાં આવે છે.
- (૨) ભારતીય ફોજદારી સંહિતાની કલમ-૩૫૭(૩) અન્વયે આરોપીએ ફરીયાદીને વળતર તરીકે ફરીયાદમા જણાવેલ ચેકની રકમ રૂા. ૩,૮૧,૦૦૦ /-(અંકે રૂપીયા ત્રણ લાખ એકચાસી હજાર પુરા) આજથી માસ-૧ ની મુદતમા ચુકવી આપવા તેવો હુકમ કરવામાં આવે છે. જો આરોપી સદર વળતરની રકમ ચુકવવામા કસુર કરે તો તેઓએ વધુ ૩ માસ (ત્રણ માસ)- ની સાદી કેદની સજા ભોગવવા હુકમ કરવામા આવે છે.
- (૩) આરોપી હાજર ન હોય, આરોપી વિરુદ્ધનુ સજા વોરંટ ડી.એસ.પી. શ્રી અરવલ્લી-મોડાસા નાઓ ને બજવાણી અર્થે મોકલવુ.
- (૪) આરોપી હાજર થાય ત્યારે આરોપીને આ ચુકાદાની નકલ તુરંત વિનામુલ્યે પુરી પાડવાનો હુકમ કરવામા આવે છે.

ઉપરોક્ત હુકમ આજરોજ તારીખ ૨૭ મી માહે : મે, સને : ૨૦૨૬ ના રોજ ખુલ્લી અદાલતમાં વાંચી સંભળાવી જાહેર કર્યો.

બાયડ તા. ૨૭/૦૫/૨૦૨૬	(વિજય ચંદુલાલ મકવાણા) એડી. ચીફ જ્યુડીશીયલ મેજીસ્ટ્રેટ બાયડ કોડ નં. જી.જે. ૦૦૮૮૭
------------------------	--